

## REGOLAMENT DELEGAT TAL-KUMMISSJONI (UE) 2022/2118

tat-13 ta' Lulju 2022

**li jissupplimenta r-Regolament (UE) 2020/1503 tal-Parlament Ewropew u tal-Kunsill fir-rigward tal-istandards tekniċi regolatorji dwar l-immaniġġjar ta' portafolli individwali ta' self minn fornituri ta' servizzi ta' finanzjament kollettiv, li jispeċifikaw l-elementi tal-metodu għall-valutazzjoni tar-riskju tal-kreditu, l-informazzjoni dwar kull portafoll individwali li għandha tiġi żvelata lill-investituri, u l-politiki u l-proċeduri meħtieġa fir-rigward tal-fondi ta' kontinġenza**

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2020/1503 tal-Parlament Ewropew u tal-Kunsill tas-7 ta' Ottubru 2020 dwar fornituri Ewropej ta' servizzi ta' finanzjament kollettiv għan-negozji, u li jemenda r-Regolament (UE) 2017/1129 u d-Direttiva (UE) 2019/1937 <sup>(1)</sup>, u b'mod partikolari l-Artikolu 6(7) tiegħu,

Billi:

- (1) Meta jinvestu f'portafoll ta' self offrut minn fornitur ta' servizzi ta' finanzjament kollettiv, l-investituri ma jagħzlux il-proġetti li fihom se jinvestu l-fondi tagħhom, imma jagħzlu għadd ta' parametri u indikaturi tar-riskju u jhallu f'idejn il-fornitur ta' servizzi ta' finanzjament biex jalloka l-fondi kif xieraq. Għaldaqstant, il-fornitur ta' servizzi ta' finanzjament kollettiv jenhtieg li jiżvela l-livelli xierqa ta' informazzjoni lil investituri prospettivi u attwali, biex ikun possibbli li dawn l-investituri jkollhom biżżejjed għarfien dwar ir-redditi u r-riskji tal-proġetti u jiehdu deċiżjonijiet informati.
- (2) Sabiex titnaqqas l-asimmetrija tal-informazzjoni bejn il-fornituri ta' servizzi ta' finanzjament u l-investituri, jenhtieg li l-investituri jiġu pprovduti bl-informazzjoni rilevanti kollha dwar il-kompożizzjoni tal-portafoll, inkluzi l-proġetti fejn jiġu investiti l-fondi tagħhom, kif ukoll il-kwalità tas-self li jiffinanzja dawn il-proġetti. Jenhtieg li dan jippermetti lill-investituri jifhmu u jqabblu ahjar il-prestazzjoni u l-livell ta' riskju ta' portafolli differenti, kemm jekk offruti fuq l-istess pjattaforma jew fuq pjattaformi alternattivi.
- (3) L-investituri mhumiex esposti biss għal riskji marbuta mal-proġetti jew mas-self li fihom jiġu investiti l-fondi tagħhom, imma anki għall-mod kif il-fornitur ta' servizzi ta' finanzjament kollettiv jivvaluta r-riskju ta' dak is-self u dawk il-proġetti u kif dak il-fornitur jimmaniġġja l-għażla tas-self għall-portafoll. F'dan ir-rigward, it-twertiq ta' testijiet tal-istress fuq l-analizi tal-portafoll u tas-sensittività fuq is-selva individwali u d-detentur tal-proġett individwali jista' jkun partikolarment effettiv biex jipprovi valutazzjoni profonda u kompluta tal-investimenti. Għalhekk huwa xieraq li, meta l-fornitur ta' servizzi ta' finanzjament kollettiv iwettaq tali testijiet tal-istress, ir-riżultati ta' dawn l-analizzijiet jiġu żvelati lill-investituri.
- (4) Sabiex tiġi żgurata trasparenza effettiva, l-informazzjoni dwar l-elementi li għandhom jiġu inkluzi mill-fornitur ta' servizzi ta' finanzjament kollettiv fil-metodu użat biex jitwettqu l-valutazzjonijiet tar-riskju tal-kreditu jenhtieg li tiġi żvelata kif xieraq. Din tippermetti lill-investituri jifhmu jekk il-fornituri ta' servizzi ta' finanzjament kollettiv jiddux approċċ adegwat u prudentzjali fil-proċess tal-valutazzjoni tas-sostenibbiltà tal-proġetti li jkunu qed jiġu ffinanzjati, l-affordabilità tas-self għad-detenturi tal-proġett, u l-kompożizzjoni tas-self individwali f'portafoll strutturat.

<sup>(1)</sup> ĠU L 347, 20.10.2020, p. 1.

- (5) Jista' jaghti l-każ li fornitur ta' servizzi ta' finanzjament kollettiv jagħmel użu minn fond ta' kontinġenza ddedikat biex jikkompensa lill-investituri għat-telf li daww l-investituri jistgħu jgarrbu f'każ li d-detenturi tal-proġetti ma jhallsux lura s-self tagħhom. L-investituri jridu jiġu informati li s-sempliċi eżistenza ta' tali fond ta' kontinġenza ma tippovdix garanzija li l-investment jista' jitqies bħala mingħajr riskju u li se jiġu rimborżati f'każ li s-selva li jkunu ffinanzjaw tkun inadempjenti, billi hemm diskrezzjoni assoluta min-naħa tal-fornitur ta' servizzi ta' finanzjament kollettiv biex jiddeciedi dwar kwalunkwe pagament. Sabiex tiġi żgurata protezzjoni adegwata tal-investituri, huwa importanti li l-fornituri ta' servizzi ta' finanzjament kollettiv ikollhom fis-seħh politiki u arrangamenti ta' governanza xierqa meta jimmaniġġjaw, jew direttament jew permezz ta' fornitur terz, fondi ta' kontinġenza.
- (6) Dan ir-Regolament huwa bbażat fuq l-abbozz ta' standards tekniċi regolatorji żviluppatti mill-EBA f'kooperazzjoni mill-qrib mal-ESMA u ppreżentati lill-Kummissjoni.
- (7) L-EBA wettqet konsultazzjonijiet pubbliċi miftuħa dwar l-abbozz tal-istandards tekniċi regolatorji li fuqhom huwa bbażat dan ir-Regolament, analizzat il-kostijiet u l-benefiċċji potenzjali relatati u talbet il-parir tal-Grupp tal-Partijiet Bankarji Interessati stabbilit f'konformità mal-Artikolu 37 tar-Regolament (UE) Nru 1093/2010 tal-Parlament Ewropew u tal-Kunsill<sup>(?)</sup>.
- (8) Il-Kontrollur Ewropew għall-Protezzjoni tad-Data gie kkonsultat f'konformità mal-Artikolu 42(1) tar-Regolament (UE) 2018/1725 tal-Parlament Ewropew u tal-Kunsill<sup>(?)</sup> u ta l-opinjoni tiegħu fl-1 ta' Ġunju 2022,

ADOTTAT DAN IR-REGOLAMENT:

## KAPITOLU I

### *Dispożizzjonijiet Ġenerali*

#### *Artikolu 1*

#### **Preciżjoni u affidabbiltà tal-informazzjoni li għandha tiġi pprovduta lill-investituri**

1. Il-fornituri ta' servizzi ta' finanzjament kollettiv għandhom jiżguraw li l-informazzjoni pprovduta lill-investituri skont l-Artikolu 6(2) u (4) tar-Regolament (UE) 2020/1503 tkun preciza, affidabbli u tinzamm agġornata regolarment.
2. Għall-finijiet tal-paragrafu 1, il-fornituri ta' servizzi ta' finanzjament kollettiv għandhom jiżguraw li:
  - (a) id-*data* użata biex jitwettqu l-valutazzjonijiet tal-affidabbiltà kreditizja msemmija fil-Kapitolu II ta' dan ir-Regolament tkun konsistenti, kompluta u xierqa;
  - (b) it-tekniki tal-kejl ikunu xierqa għall-kumplessità u għal-livell tar-riskji sottostanti għall-proġetti uniċi u/jew għall-portafolli ta' proġetti ta' finanzjament kollettiv, ikunu bbażati fuq *data* affidabbli, u jkunu soġġetti għal validazzjoni perjodika; u
  - (c) il-proċeduri relatati mal-ġestjoni tad-*data* huma robusti, dokumentati sew, affidabbli u agġornati regolarment.

<sup>(?)</sup> Ir-Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jstabilixxi Awtorità Superviżorja Ewropea (Awtorità Bankarja Ewropea) u li jemenda d-Deciżjoni Nru 716/2009/KE u jhassar id-Deciżjoni tal-Kummissjoni 2009/78/KE (ĠU L 331, 15.12.2010, p. 12).

<sup>(?)</sup> Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jhassar ir-Regolament (KE) Nru 45/2001 u d-Deciżjoni Nru 1247/2002/KE (ĠU L 295, 21.11.2018, p. 39).

*Artikolu 2***Format tal-informazzjoni li għandha tiġi żvelata**

1. Għall-finijiet tal-Kapitolu II, l-informazzjoni pprovduta lill-investituri għandha tkun faċilment disponibbli fit-taqsimha ddedikata tas-sit web tal-fornitur ta' servizzi ta' finanzjament kollettiv, li tista' tintgħaraf b'mod ċar mill-komunikazzjonijiet ta' kummerċjalizzazzjoni.
2. Għall-finijiet tal-Kapitolu III, l-informazzjoni pprovduta lill-investituri individwali dwar il-portafoll tagħhom ta' self għandha tkun disponibbli fuq paġna sigura tas-sit web tal-fornitur ta' servizzi ta' finanzjament kollettiv li għandha tkun aċċessibbli permezz ta' mezz adegwat ta' identifikazzjoni personali.
3. L-informazzjoni msemmija fil-paragrafi 1 u 2 għandha tiġi pprezentata b'mod li jaġevola l-qari u espressa b'mod u bl-użu ta' lingwaġġ li jiffaċilita l-fehim tagħha. Fejn jista' jintuza kliem ordinarju għandhom jiġu evitati termini tekniċi u, meta jintużaw, dawn għandhom ikunu spjegati.

## KAPITOLU II

***Elementi, inkluż il-format, li għandhom jiġu inklużi fid-deskrizzjoni tal-metodu għall-valutazzjoni tar-riskju ta' kreditu****Artikolu 3***Riskju ta' kreditu ta' proġetti individwali ta' finanzjament kollettiv**

Id-deskrizzjoni pprovduta lill-investituri tal-metodu biex jiġi vvalutat ir-riskju ta' kreditu ta' proġetti individwali ta' finanzjament kollettiv f'portafoll, kif imsemmija fl-Artikolu 6(2)(a) tar-Regolament (UE) 2020/1503, għandu jkun fiha l-elementi kollha li ġejjin:

- (a) il-kriterji u l-indikaturi finanzjarji ewlenin użati biex jiġu stabbiliti l-fattibbiltà u s-sostenibbiltà tal-pjanijiet ta' direzzjoni tan-negozju tal-proġetti individwali ta' finanzjament kollettiv;
- (b) analiżi tal-flussi ta' flus mistennija tal-proġetti ta' finanzjament kollettiv u valutazzjoni ta' kif ċerti flussi ta' flus mistennija huma fuq orizzonti ta' żmien differenti;
- (c) analiżi tal-karatteristiċi, inkluż il-grad ta' kompetizzjoni, tal-qasam ta' negozju li fih joperaw id-detenturi tal-proġett;
- (d) valutazzjoni tal-għarfien, tal-esperjenza, tar-reputazzjoni u tal-kapaċità tad-detenturi tal-proġett biex jimmaniġġjaw l-attivitajiet ta' negozju fis-settur speċifiku tal-proġett;
- (e) il-proċeduri rigward l-aċċettazzjoni u r-rikonossiment ta' kollateral jew garanzija u miżuri ta' mitigazzjoni tar-riskju tal-kreditu, jekk rilevanti;
- (f) it-tip tal-iskeda ta' hlas lura għas-selva u l-frekwenza tal-pagamenti parzjali;
- (g) il-proċeduri biex kull selfa assoċjata ma' proġett tiġi assenjata għal kategorija ta' riskju xierqa kif definit fil-qafas ta' ġestjoni tar-riskju;
- (h) is-sors u t-tip ta' *data* użata għall-finijiet tal-punti (a) sa (g).

*Artikolu 4***Riskju ta' kreditu fil-livell ta' portafoll tal-investitur**

1. Id-deskrizzjoni pprovduta lill-investituri tal-metodu biex jiġi vvalutat ir-riskju ta' kreditu fil-livell tal-portafoll tal-investitur kif imsemmi fl-Artikolu 6(2)(b) tar-Regolament (UE) 2020/1503 għandu jkun fiha spjegazzjoni ta' kif jitqiesu l-elementi li ġejjin fil-proċess ta' kompożizzjoni ta' portafoll:
  - (a) id-distribuzzjoni tas-self f'konformità mal-maturità tagħhom fl-istess portafoll;
  - (b) ir-rata tal-imgħax għal kull selfa tal-istess portafoll;
  - (c) is-sehem tas-self f'portafoll uniku mogħti lill-istess detentur tal-proġett jew lil grupp ta' detenturi tal-proġetti konnessi;

- (d) is-sehem tas-self f'portafoll uniku mogħti lil detenturi tal-proġetti stabbiliti jew li joperaw fl-istess ġurisdizzjoni jew zona ġeografika;
  - (e) is-sehem tas-self f'portafoll uniku mogħti lil detenturi tal-proġetti li joperaw fl-istess settur tan-negozju;
  - (f) is-sehem tas-self assenjat għall-istess kategorija ta' riskju;
  - (g) il-metodu użat biex tiġi evalwata l-korrelazzjoni tar-riskji fl-istess portafoll.
2. Għall-finijiet tal-paragrafu 1(c), grupp ta' detenturi tal-proġetti konnessi għandu jfisser kwalunkwe wieħed minn dawn li ġejjin:
- (a) żewġ persuni fiżiċi jew ġuridiċi jew aktar li jikkostitwixxu riskju wieħed għax waħda minnhom, direttament jew indirettament, għandha kontroll fuq l-oħra jew l-oħrajn;
  - (b) żewġ persuni fiżiċi jew ġuridiċi jew aktar għandhom jitqiesu li jikkostitwixxu riskju wieħed minhabba li huma tant interkonnessi li, jekk waħda minnhom kellha tesperjenza problemi finanzjarji, l-oħra jew l-oħrajn kollha x'aktarx li jiltaqgħu wkoll ma' diffikultajiet ta' finanzjament jew ta' ħlas lura.
3. Fornitur ta' servizzi ta' finanzjament kollettiv li jirreklama rata fil-mira speċifika ta' redditu fuq l-investiment għal portafoll għandu jiżvela l-proċedura użata biex jintgħażel is-self individwali li għandu jiġi inkluż fil-portafoll.

#### Artikolu 5

### Riskju ta' kreditu tad-detenturi tal-proġetti

Id-deskrizzjoni pprovduta lill-investituri tal-metodu użat biex jiġi vvalutat ir-riskju ta' kreditu tad-detenturi tal-proġett kif imsemmija fl-Artikolu 6(2)(c) tar-Regolament (UE) 2020/1503, għandu jkun fiha l-elementi kollha li ġejjin:

- (a) il-proċeduri għall-approvazzjoni tal-kreditu u l-proċessi ta' monitoraġġ;
- (b) il-proċeduri biex jiġi ddeterminat il-punteġġ tal-kreditu tad-detentur tal-proġett, jekk applikabbli;
- (c) il-proċeduri għall-użu ta' klassifikazzjonijiet esterni għall-valutazzjoni tal-affidabbiltà kreditizja ta' detentur tal-proġett;
- (d) il-proċeduri rigward l-aċċettazzjoni u r-rikonossiment ta' kollateral jew garanzija u miżuri ta' mitigazzjoni tar-riskju tal-kreditu, jekk rilevanti;
- (e) il-proċeduri u d-*data* użati għall-valutazzjoni tal-istorja finanzjarja tad-detentur tal-proġett u l-proċeduri li għandhom jiġu segwiti f'każ li d-detentur tal-proġett jonqos milli jipprovdi l-informazzjoni meħtieġa jew jirrifjuta li jagħmel dan.

#### Artikolu 6

### L-użu ta' mudelli

1. Għall-finijiet tal-Artikolu 6(2), it-tielet subparagrafu, tar-Regolament (UE) 2020/1503, il-fornituri ta' servizzi ta' finanzjament kollettiv għandhom jipprovdu informazzjoni adegwata dwar il-mudelli inklużi fil-metodu użat għall-valutazzjoni tar-riskju ta' kreditu tal-proġetti ta' finanzjament kollettiv, għall-valutazzjoni tal-affidabbiltà kreditizja tad-detenturi tal-proġetti, għall-approvazzjoni tal-kreditu u l-proċessi ta' monitoraġġ, u għall-kompożizzjoni tal-portafolli, inkluż dan kollu li ġej:

- (a) is-sors tad-*data* użata bħala input għall-mudelli;
- (b) il-qafas użat biex tiġi żgurata l-kwalità tad-*data* tal-input;
- (c) l-eżistenza ta' arranġamenti ta' governanza xierqa għat-tfassil u l-użu ta' tali mudelli;
- (d) il-qafas biex jiġi żgurat li l-kwalità tal-output tal-mudell tiġi vvalutata u vvalidata regolarment, u fejn xieraq, analizzata.

2. Meta jintużaw mudelli awtomatizzati bhala parti mill-metodu għall-valutazzjoni tar-riskju tal-kreditu ta' proġetti ta' finanzjament kollettiv, fil-valutazzjoni tal-affidabbiltà kreditizja tad-detenturi tal-proġett, fl-approvazzjoni ta' kreditu u l-proċessi ta' monitoraġġ, jew fil-kompożizzjoni tal-portafolli, il-fornituri ta' servizzi ta' finanzjament kollettiv għandhom jiżvelaw dan kollu li ġej:

- (a) kif l-użu ta' mudelli awtomatizzati huwa xieraq għad-daqs, għan-natura u għall-kumplessità tat-tipi ta' proġetti ta' finanzjament kollettiv magħzula għall-portafoll tal-investitur;
- (b) il-kundizzjonijiet għall-applikazzjoni ta' tehid ta' deċiżjonijiet awtomatizzati fl-approvazzjoni tal-kreditu u fil-proċessi ta' monitoraġġ, inkluż l-identifikazzjoni ta' self, segmenti u limiti li għalihom huwa permess it-tehid ta' deċiżjonijiet awtomatizzati.

#### Artikolu 7

### **Informazzjoni dwar l-ittestjar tal-istress u l-analiżi tas-sensittività**

Il-fornituri ta' servizzi ta' finanzjament kollettiv li jwettqu testijiet tal-istress u eżerċizzji ta' analiżi tas-sensittività għandhom jipprovdu lill-investituri informazzjoni dwar dan kollu li ġejjin:

- (a) fil-livell tas-selva unika u tad-detentur tal-proġett uniku, kwalunkwe analiżi tas-sensittività mwettqa biex tirrifletti events futuri tas-suq u idjosinkratiċi potenzjalment negattivi li huma rilevanti għat-tip u għall-iskop tas-selva;
- (b) fil-livell tal-portafoll, il-proċeduri u s-sistemi ta' informazzjoni għall-ittestjar tal-istress li jitwettqu biex tiġi vvalutata r-reżiljenza tal-portafoll matul iċ-ċiklu ekonomiku u f'xenarji differenti.

#### KAPITOLU III

### **Informazzjoni li trid tiġi pprovduta dwar kull portafoll individwali**

#### Artikolu 8

### **Kalkolu tar-rata tal-imghax annwali medja ponderata**

1. Għall-kalkolu tar-rata tal-imghax annwali medja ponderata fuq is-selva f'portafoll kif imsemmi fl-Artikolu 6(4)(b) tar-Regolament (UE) 2020/1503, il-fornituri ta' servizzi ta' finanzjament kollettiv għandhom jikkalkulaw il-medja, ponderata għall-ammont pendenti ta' self f'portafoll, tar-rata tal-imghax annwali ta' kull selva li l-portafoll huwa magħmul minnha.

2. Sabiex jikkalkulaw ir-rata tal-imghax annwali medja ponderata msemmija fil-paragrafu 1, il-fornituri ta' servizzi ta' finanzjament kollettiv għandhom jiżguraw dan kollu li ġej:

- (a) li d-denominatur jikkonsisti fis-somma tal-ammont nozzjonali ta' kull selva inkluza fil-portafoll;
- (b) li n-numeratur jikkonsisti fis-somma tal-prodotti ta':
  - (i) l-ammont nozzjonali ta' kull selva;
  - (ii) ir-rata tal-imghax annwali ta' kull selva inkluza fil-portafoll;

3. Għall-finijiet tal-paragrafu 2(b)(ii), ir-rata tal-imghax annwali għandha tikkorrispondi għal xi waħda minn dawn li ġejjin:

- (a) fil-każ ta' rata tal-imghax fissa, ir-rata tal-imghax annwali kif stabbilita fil-kuntratt tas-selva;
- (b) fil-każ ta' rata varjabbli, ir-rata tal-imghax fis-seħh fiż-żmien tal-pubblikazzjoni tal-medja ponderata tar-rata tal-imghax annwali, b'kont mehud ta' kwalunkwe limitu massimu kif stabbilit fil-kuntratt tas-selva;
- (c) f'każijiet fejn is-selva tinqasam f'segmenti b'rati tal-imghax differenti, il-medja ponderata tar-rati tal-imghax kif stabbilit fil-kuntratt tas-selva.

*Artikolu 9***Distribuzzjoni tas-self skont il-kategorija ta' riskju**

1. Għall-kalkolu tad-distribuzzjoni ta' self skont il-kategorija ta' riskju, f'numri assoluti u bħala perċentwal, kif imsemmi fl-Artikolu 6(4)(c) tar-Regolament (UE) 2020/1503, il-fornituri ta' servizzi ta' finanzjament kollettiv għandhom jiżguraw li kull selfa individwali tiġi assenjat lill-kategorija ta' riskju rilevanti stabbilita fil-qafas tal-ġestjoni tar-riskju fuq il-bażi ta' kriterji sodi u definiti sew, kif imsemmi fl-Artikolu 4(4)(f) tar-Regolament (UE) 2020/1503, u kif speċifikat f'konformità mal-Artikolu 19(7)(d) ta' dak ir-Regolament.
2. Għall-finijiet tal-paragrafu 1, u għal kull kategorija ta' riskju, għandhom japplikaw id-definizzjonijiet li ġejjin:
  - (a) id-distribuzzjoni ta' self skont il-kategorija ta' riskju f'numri assoluti għandha tirreferi għas-somma tal-ammont nozzjonali ta' kull selfa fl-istess kategorija ta' riskju.
  - (b) id-distribuzzjoni ta' self skont il-kategorija ta' riskju bħala perċentwal għandha tirreferi għall-proporzjon bejn:
    - (i) is-somma tal-ammont nozzjonali ta' kull selfa fl-istess kategorija ta' riskju;
    - (ii) l-ammont nozzjonali totali tas-self kollu fil-portafoll.
3. Għad-divulgazzjoni ta' informazzjoni lill-investituri, il-fornituri ta' servizzi ta' finanzjament kollettiv għandhom jistabbilixxu u jzommu politiki u proceduri ċari u effettivi għall-ispeċifikazzjoni tal-kategoriji ta' riskju.

*Artikolu 10***Informazzjoni ewlenija għal kull selfa inkluża fil-portafoll**

1. L-informazzjoni ewlenija għal kull selfa li minnha huwa magħmul portafoll imsemmija fl-Artikolu 6(4)(d) tar-Regolament (UE) 2020/1503 għandu jkun fiha dan kollu li ġej:
  - (a) l-ammont tas-selfa, inkluż il-bilanċ pendenti l-aktar reċenti;
  - (b) il-munita li fiha tingħata s-selfa;
  - (c) l-entità responsabbli għall-ġhoti ta' service b'rabta mas-selfa, inkluż l-isem ġuridiku, in-numru ta' registrazzjoni u l-post tar-registrazzjoni tagħha, l-uffiċċju rreġistrat u d-dettalji ta' kuntatt, u l-politika tagħha tal-ġhoti ta' service;
  - (d) l-identità tad-detentur tal-proġett, inkluża l-indikazzjoni tal-isem ġuridiku tiegħu, il-pajjiż tal-inkorporazzjoni u n-numru tar-registrazzjoni, l-indirizz tal-uffiċċju rreġistrat u s-sit web korporattiv;
  - (e) l-istruttura tas-sjieda tad-detentur tal-proġett;
  - (f) l-iskop tas-selfa, billi tiżdied deskrizzjoni qasira tal-proġett ta' finanzjament kollettiv;
  - (g) ir-rata tal-imġax jew kwalunkwe kumpens ieħor stipulat fis-selfa, għal kull sena sal-maturità, u jekk ir-rata tal-imġax jew kwalunkwe kumpens ieħor ma jkunx disponibbli, il-metodu tal-kalkolu;
  - (h) id-data ta' maturità tas-selfa;
  - (i) il-kategorija ta' riskju rilevanti li għaliha tiġi assenjata s-selfa f'konformità mal-qafas tal-ġestjoni tar-riskju msemmi fl-Artikolu 4(4)(f) tar-Regolament (UE) 2020/1503;
  - (j) l-iskeda ta' hlas lura tal-kapital u għall-hlas tal-imġax fuq is-selfa;

- (k) il-konformità tad-detentur tal-proġett mal-iskeda tal-hlas parzjali tas-selva billi jiġi indikat kwalunkwe hlas wara d-data tal-gheluq jew kwalunkwe inadempjenza kif imsemmi fl-Artikolu 1(1) tar-Regolament Delegat tal-Kummissjoni (UE) 2022/2115 <sup>(4)</sup>;
- (l) il-perċentwal tal-ammont tal-proġett ta' finanzjament kollettiv li qed jiġi ffinanzjat mill-investitur permezz tas-selva, espress bhala l-proporzjon bejn:
- (i) l-ammont nozzjonali tas-selva;
  - (ii) l-ammont totali tal-proġett ta' finanzjament kollettiv.
2. L-informazzjoni pprovduta għal kull selva inkluża f'portafoll għandha tirrapporta jekk detentur tal-proġett għandux aktar minn proġett ta' finanzjament kollettiv wiehed fis-sehh ifffinanzjat permezz ta' kwalunkwe fornitur ta' servizzi ta' finanzjament kollettiv, u trid tinghata l-informazzjoni kollha li ġejja:
- (a) it-tip ta' offerta u l-istrument użat għall-finanzjament tal-proġett;
  - (b) id-data tat-tlestija (fil-passat jew mistennija);
  - (c) l-ammont nozzjonali li d-detentur tal-proġett qed jissellef;
  - (d) informazzjoni rilevanti oħra, inklużi l-obbligi finanzjarji u l-obbligazzjonijiet kontingenti l-oħra kollha.
3. Il-fornitur ta' servizzi ta' finanzjament kollettiv għandu jirrikjedi li d-detentur tal-proġett jipprovdi l-informazzjoni msemmija fil-paragrafu 2.
4. Il-fornituri ta' servizzi ta' finanzjament kollettiv għandhom jieħdu passi xierqa biex jiżguraw li l-informazzjoni pprovduta mid-detenturi tal-proġetti f'konformità mal-paragrafu 3 tkun preċiża, affidabbli u aġġornata.

#### Artikolu 11

### Informazzjoni dwar il-miżuri ta' mitigazzjoni tar-riskju

1. Għall-finijiet tal-Artikolu 6(4)(e) tar-Regolament (UE) 2020/1503, "miżura ta' mitigazzjoni tar-riskju" għandha tfisser teknika użata minn detentur tal-proġett biex jitnaqqas ir-riskju ta' kreditu assoċjat ma' selva, li jista' jkollha wahda mill-forom li ġejjin:
- (a) "protezzjoni ffinanzjata tal-kreditu", li tfisser teknika ta' mitigazzjoni tar-riskju fejn it-tnaqqis tar-riskju tal-kreditu assoċjat ma' selva jirriżulta mid-dritt tal-investitur, f'każ ta' inadempjenza tas-selva jew jekk isehhu events ta' kreditu speċifiċi oħra relatati mal-proġett jew mad-detentur tal-proġett, li jillikwida jew jikseb trasferiment jew approprazzjoni ta' ċerti assi jew ammonti, jew li jzommhom, jew li jnaqqas l-ammont tas-selva;
  - (b) "protezzjoni ta' kreditu mhux ifffinanzjata", li tfisser teknika ta' mitigazzjoni tar-riskju fejn it-tnaqqis tar-riskju ta' kreditu assoċjat ma' selva jirriżulta mill-obbligu ta' parti terza li thallas ammont f'każ ta' inadempjenza tas-selva jew jekk isehhu events ta' kreditu speċifiċi oħra relatati mal-proġett jew mad-detentur tal-proġett.
2. Jekk self jiġi ggarantit minn "protezzjoni ffinanzjata tal-kreditu" kif imsemmi fil-paragrafu 1, il-fornitur ta' servizzi ta' finanzjament kollettiv għandu jipprovdi l-informazzjoni kollha li ġejja:
- (a) it-tip ta' assi(jiet);
  - (b) il-valwazzjoni l-aktar reċenti ta' tali assi(jiet) u l-ammont(i) li jistgħu jiġu likwidati, trasferiti, miżmuma jew approprjati;
  - (c) il-metodu ta' valwazzjoni;
  - (d) il-proporzjon bejn l-ammont imsemmi fil-punt (b) u l-ammont nozzjonali totali tas-selva, espress bhala perċentwal.

<sup>(4)</sup> Ir-Regolament Delegat tal-Kummissjoni (UE) 2022/2115 tat-13 ta' Lulju 2022 li jissupplimenta r-Regolament (UE) 2020/1503 tal-Parlament Ewropew u tal-Kunsill fir-rigward ta' standards tekniċi regolatorji li jispeċifikaw il-metodoloġija għall-kalkolu tar-rati ta' inadempjenza ta' self offrut fuq pjattaforma ta' finanzjament kollettiv (Ara l-paġna 33 ta' dan il-Ġurnal Uffiċjali).

3. Jekk self jiġi ggarantit minn “protezzjoni ta’ kreditu mhux iffinanzjata” kif imsemmi fil-paragrafu 2, il-fornitur ta’ servizzi ta’ finanzjament kollettiv għandu jipprovdi, bhala minimu, l-informazzjoni kollha li ġejja:

(a) l-isem, l-indirizz u n-natura legali tal-parti terza li taġixxi bhala fornitur jew garanti tal-protezzjoni;

(b) il-proporzjon bejn:

(i) l-ammont nozzjonali tas-selva kopert mill-parti terza;

(ii) l-ammont nozzjonali totali tas-selva, espress bhala percentwal.

4. Għall-finijiet tal-paragrafi 2 u 3, il-fornituri ta’ servizzi ta’ finanzjament kollettiv għandhom jiżguraw dan kollu li ġej:

(a) li l-eligibbiltà u l-valwazzjoni ta’ kwalunkwe miżura ta’ mitigazzjoni tar-riskju tiġi vvalutata f’konformità ma’ politiki u proċeduri adegwati fil-qafas tal-ġestjoni tar-riskju, kif imsemmi fl-Artikolu 4(4)(f) tar-Regolament (UE) 2020/1503 u kif speċifikat f’konformità mal-Artikolu 19(7)(d) ta’ dak ir-Regolament;

(b) li l-valwazzjoni ta’ kwalunkwe miżura ta’ mitigazzjoni tar-riskju tqis il-kostijiet kollha tad-disponiment li jirriżultaw mill-kisba u l-bejgħ tal-kollateral.

#### Artikolu 12

### Informazzjoni dwar inadempjenzi fuq ftehimiet ta’ kreditu mid-detentur tal-proġett

1. Sabiex jikkonformaw mal-Artikolu 6(4)(f) tar-Regolament (UE) 2020/1503, il-fornituri ta’ servizzi ta’ finanzjament kollettiv għandhom jeżiġu li d-detenturi tal-proġetti jiprovdu informazzjoni dwar l-inadempjenzi li sehew skont il-ftehimiet ta’ kreditu fl-aħħar 5 snin.

2. Meta “ftehim ta’ kreditu” jirreferi għal ftehim li bih investitur jagħti kreditu lil detentur tal-proġett fil-forma ta’ selva għal proġett ta’ finanzjament kollettiv speċifiku, għandhom japplikaw id-definizzjonijiet li ġejjin:

(a) “inadempjenza” tfisser “inadempjenza” kif definit fl-Artikolu 1(1) tar-Regolament Delegat (UE) 2022/2115;

(b) “ftehim ta’ kreditu” tfisser ftehim li bih investitur jagħti kreditu lil detentur tal-proġett fil-forma ta’ selva għal proġett ta’ finanzjament kollettiv speċifiku.

3. L-informazzjoni dwar l-inadempjenzi msemmija fil-paragrafu 1 għandha tingħata mid-detentur tal-proġett lill-fornitur ta’ servizzi ta’ finanzjament kollettiv fil-kazijiet kollha:

(a) fil-punt tal-originazzjoni tas-self;

(b) immedjatement wara li jsehħ event ta’ inadempjenza;

(c) sad-data ta’ maturità tal-ftehim ta’ kreditu inkluż fil-portafoll.

4. Il-fornituri ta’ servizzi ta’ finanzjament kollettiv għandhom jieħdu passi xierqa biex jiżguraw li l-informazzjoni pprovdata mid-detenturi tal-proġetti f’konformità mal-paragrafi 2 u 3 tkun preċiża, affidabbli u aġġornata.

5. Jekk “ftehim ta’ kreditu” jkun ifisser kwalunkwe strument finanzjarju kif definit fl-Artikolu 4(1)(50) tar-Regolament (UE) Nru 575/2013 tal-Parlament Ewropew u tal-Kunsill<sup>(f)</sup>, u ma tkunx disponibbli informazzjoni dwar inadempjenzi passati, il-fornituri ta’ servizzi ta’ finanzjament kollettiv għandhom jeżiġu li d-detenturi tal-proġetti jiprovdu l-informazzjoni kollha li ġejja għall-aħħar 5 snin:

<sup>(f)</sup> Ir-Regolament (UE) Nru 575/2013 tal-Parlament Ewropew u tal-Kunsill tas-26 ta’ Ġunju 2013 dwar ir-rewiżiti prudenżjali għall-istituzzjonijiet ta’ kreditu u d-ditti tal-investment u li jemenda r-Regolament (UE) Nru 648/2012 (ĠU L 176, 27.6.2013, p. 1).



- (a) jiem wara d-data tal-gheluq;
- (b) ammont ta' arretrati
6. Il-fornituri ta' servizzi ta' finanzjament kollettiv ghandhom jizvelaw lill-investituri jekk is-sors tal-informazzjoni msemmi fil-paragrafi 2 u 5 huwiex inkluz f'wiehed jew aktar minn dawn li gejjin u jispeċifikaw liema:
- (a) dikjarazzjoni guramentata mid-detentur tal-proġett;
- (b) informazzjoni disponibbli fir-registri ta' kreditu;
- (c) informazzjoni disponibbli pubblikament, inkluz minn kumpaniji tal-gbir tad-dejn jew aġenziji ta' klassifikazzjoni tal-kreditu;
- (d) tip ieħor ta' informazzjoni.
7. Il-fornituri ta' servizzi ta' finanzjament kollettiv ghandhom jieħdu l-passi xierqa biex jizguraw dan kollu li gej:
- (a) li l-informazzjoni pprovduta mid-detenturi tal-proġetti f'konformità mal-paragrafu 5 tkun preċiża, affidabbli u aġġornata;
- (b) li l-izvelar tal-informazzjoni msemmija fil-paragrafu 5 lill-investituri ikun f'konformità mar-Regolament (UE) 2016/679 tal-Parlament Ewropew u tal-Kunsill <sup>(6)</sup>.

#### Artikolu 13

#### **Informazzjoni dwar tariffi mhallsa fir-rigward tas-selva mill-investitur, mill-fornitur ta' servizzi ta' finanzjament kollettiv jew mid-detentur tal-proġett**

L-informazzjoni dwar it-tariffi mhallsa fir-rigward ta' self kif imsemmi fl-Artikolu 6(4)(g) tar-Regolament (UE) 2020/1503 għandu jkun fiha dan kollu li ġej:

- (a) il-persuna fiżika jew ġuridika li thallas it-tariffi, inkluz jekk dik il-persuna hijiex l-investitur, il-fornitur ta' servizzi ta' finanzjament kollettiv, id-detentur tal-proġett, jew parti terza;
- (b) l-ammont monetarju tat-tariffi;
- (c) il-persuna fiżika jew ġuridika li tirċievi t-tariffi, inkluz jekk dik il-persuna tkunx il-fornitur ta' servizzi ta' finanzjament kollettiv jew, f'każ li l-funzjonijiet operazzjonali jiġu esternalizzati, parti terza;
- (d) kwalunkwe servizz remunerat b'tariffi, inkluzi tariffi ta' abbonament, tariffi ta' ġestjoni, tariffi għal proċessi ta' gbir ta' dejn u tariffi ta' hrug;
- (e) il-metodu ta' kalkolu għat-tariffi, inkluz jekk l-ammont tat-tariffi jirrapprezentax perċentwal tal-ammont nozzjonali tas-selva jew kwalunkwe varjabbli ieħor, jew ammont fiss;
- (f) l-iskeda ta' hlasijiet tat-tariffi.

#### Artikolu 14

#### **Informazzjoni dwar il-valwazzjoni tas-selva**

1. Għal kull selva individwali, il-valwazzjoni tas-selva msemmija fl-Artikolu 6(4)(h) għandha tirrifletti r-redditu reali probabbli, iddefinit bhala r-redditu annwali skontat fuq l-investment mistenni mill-investitur f'data ta' valwazzjoni partikolari, fuq il-bażi tal-aktar informazzjoni recenti disponibbli.
2. Għall-finijiet tal-paragrafu 1, il-kalkolu tar-redditu attwali probabbli għandu jkun ibbażat fuq l-informazzjoni kollha li ġejja:

<sup>(6)</sup> Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jhassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1).

- (a) ir-rata tal-imghax jew kwalunkwe kumpens ieħor stabbilit fis-selva;
  - (b) ir-rendiment sal-maturità;
  - (c) l-applikazzjoni ta' kwalunkwe tariffa kif imsemmija fl-Artikolu 6(4)(g) tar-Regolament (UE) 2020/1503;
  - (d) ir-rati ta' inadempjenza mistennija, iddeterminati f'konformità mal-Artikolu 4(1) tar-Regolament Delegat (UE) 2022/2115;
  - (e) kwalunkwe kostijiet ohra mhallsa mid-detentur tal-proġett jew mill-investitur jew mill-fornitur ta' servizzi ta' finanzjament kollettiv fir-rigward tas-selva.
3. Il-valwazzjoni tas-selva kif imsemmija fl-Artikolu 6(4)(h) tar-Regolament (UE) 2020/1503 għandha tinkludi l-valwazzjoni tal-portafoll li fih hija inkluża s-selva, espressa bħala l-proporzjon bejn dawn li ġejjin:
- (a) in-numeratur li jinkiseb bis-somma tal-prodotti ta':
    - (i) l-ammont nozzjonali ta' kull selva fil-portafoll;
    - (ii) ir-redditu attwali probabbli rispettiv ta' kull selva li minnha huwa magħmul il-portafoll
  - (b) id-denominatur li jinkiseb bis-somma tal-ammont nozzjonali ta' kull selva li minnha huwa magħmul il-portafoll

#### KAPITOLU IV

#### ***Politiki, proċeduri u arranġamenti organizzattivi meħtieġa fir-rigward tal-fondi ta' kontinġenza***

##### *Artikolu 15*

#### **Rekwiziti generali**

1. Il-fornituri ta' servizzi ta' finanzjament kollettiv li stabbilew u joperaw fond ta' kontinġenza għall-attivitajiet tagħhom relatati mal-immaniġġjar ta' portafolli individwali ta' self għandu jkollhom fis-seħh politiki u proċeduri adegwati u arranġamenti ta' organizzazzjoni biex jiżguraw li l-fond ta' kontinġenza jiġi mmaniġġjat b'mod prudenti u jkun jista' jissodisfa l-oġettivi tiegħu.
2. Għall-finijiet tal-paragrafu 1, il-politiki, il-proċeduri u l-arranġamenti organizzazzjonali relatati mal-fond ta' kontinġenza għandhom jiġu approvati mill-korp maniġerjali tal-fornitur ta' servizzi ta' finanzjament kollettiv u għandhom ikunu bil-miktub, aġġornati, u dokumentati sew.

##### *Artikolu 16*

#### **Arranġamenti ta' organizzazzjoni**

1. Il-fornituri ta' servizzi ta' finanzjament kollettiv għandhom jiżguraw struttura organizzazzjonali u operazzjonali robusta u trasparenti għal kwalunkwe fond ta' kontinġenza li jaf ikollhom u għandu jkollhom deskrizzjoni bil-miktub tagħha.
2. Il-korp maniġerjali tal-fornituri ta' servizzi ta' finanzjament kollettiv għandu jissorvelja l-implimentazzjoni tal-arranġamenti ta' governanza u ta' organizzazzjoni tal-fond ta' kontinġenza.
3. Għall-finijiet tal-paragrafu 2, il-membri kollha tal-korp maniġerjali tal-fornituri ta' servizzi ta' finanzjament kollettiv;
  - (a) għandu jkollhom għarfien shiħ tal-istruttura legali, organizzattiva u operazzjonali tal-fond ta' kontinġenza u jiżguraw li dik l-istruttura tkun konformi mal-għanijiet approvati tagħha;
  - (b) għandhom ikunu konxji għalkollox tal-istruttura, tar-responsabbiltajiet u tad-diviżjoni tal-kompiti fil-fond ta' kontinġenza.

4. L-istruttura organizzazzjonali tal-fond ma għandhiex timpedixxi l-kapaċità tal-korp maniġerjali li jidentifika, jissorvelja u jimmaniġġja b'mod effettiv ir-riskji li se jiffaċċa l-fond b'riżultat tal-operazzjonijiet tiegħu.

#### Artikolu 17

##### **Politika ta' governanza**

1. Il-fornituri ta' servizzi ta' finanzjament kollettiv għandu jkollhom politika ta' governanza biex jirregolaw il-fond ta' kontinġenza. Dik il-politika għandha tiżgura li l-arranġamenti ta' governanza, il-proċessi u l-mekkaniżmi interni jkunu konsistenti, integrati sew u adegwati biex jiżguraw il-funzjonament tajjeb tal-fond ta' kontinġenza.

2. Il-politika ta' governanza msemmija fil-paragrafu 1 għandha tinkludi l-elementi u l-informazzjoni kollha li ġejjin:

- (a) l-iskop tal-fond ta' kontinġenza;
- (b) l-istruttura legali u operazzjonali tal-fond ta' kontinġenza, inkluż jekk huwiex operat mill-fornitur ta' servizzi ta' finanzjament kollettiv innifsu jew minn parti terza;
- (c) id-durata tal-fond ta' kontinġenza, inklużi każijiet li fihom il-fond għandu terminu mhux limitat.

3. F'każ li l-fond ta' kontinġenza jithaddem minn parti terza, il-politika ta' governanza msemmija fil-paragrafu 1 għandha tinkludi wkoll dan kollu li ġejj:

- (a) il-kompożizzjoni tal-korp maniġerjali tal-fond ta' kontinġenza;
- (b) ir-responsabbiltajiet u d-dmirijiet tal-korp maniġerjali tal-fond ta' kontinġenza;
- (c) deskrizzjoni tal-kompetenzi u l-hiliet ta' kull membru tal-korp maniġerjali tal-fond ta' kontinġenza;
- (d) il-frekwenza tal-laqgħat tal-korp maniġerjali tal-fond ta' kontinġenza;
- (e) l-obbligi ta' rapportar bejn il-korp maniġerjali tal-fond ta' kontinġenza u l-korp maniġerjali tal-fornitur ta' servizzi ta' finanzjament kollettiv;
- (f) ir-responsabbiltajiet għad-dokumentazzjoni, għall-manigment u għall-kontroll tal-arranġamenti ta' esternalizzazzjoni;
- (g) l-identifikazzjoni ta' membru wieħed jew iżjed tal-persunal superjuri li huwa kontabbli direttament għall-korp maniġerjali tal-fornitur ta' servizzi ta' finanzjament kollettiv u responsabbli għall-ġestjoni u għas-sorveljanza tar-riskji tal-arranġamenti ta' esternalizzazzjoni, inkluża d-dokumentazzjoni rispettiva.

#### Artikolu 18

##### **Politika ta' finanzjament**

1. Il-fornitur ta' servizzi ta' finanzjament kollettiv għandu jkollu politika ta' finanzjament biex jiddetermina kif il-fond ta' kontinġenza jiġi ffinanzjat u kif jiġu ġestiti r-rikavati miġbura.

2. Għall-finijiet tal-paragrafu 1, il-politika ta' finanzjament imsemmija fil-paragrafu 1 għandha tinkludi l-elementi u l-informazzjoni kollha li ġejjin:

- (a) kwalunkwe kontribuzzjoni inizjali magħmula mill-fornitur ta' servizzi ta' finanzjament kollettiv fil-fond ta' kontinġenza;
- (b) it-tip ta' tariffi miġbura sabiex jiġi akkumulat il-fond ta' kontinġenza;
- (c) il-kriterji li jqis il-manigment tal-fond ta' kontinġenza meta jiddeciedi dwar it-tip ta' tariffi li se jiġu imposti;
- (d) il-kriterji li jqis il-manigment tal-fond ta' kontinġenza meta jiddeciedi l-ammont ta' tariffi li se jiġu imposti għal kull selfa;

- (e) il-proċess tat-tehid ta' deċiżjonijiet għad-determinazzjoni tal-ammont u tan-natura tat-tariffi li se jiġu imposti;
- (f) l-istrategġja ta' investment adottata mill-fond ta' kontinġenza għall-investment tal-fondi mmaniġġjati;
- (g) is-sjieda legali tal-fondi;
- (h) kif il-fondi se jithallsu f'każ ta' maturità tal-fond ta' kontinġenza;
- (i) kif il-fondi jiġu segregati minn assi oħra li huma fil-pussess tal-fornitur ta' servizzi ta' finanzjament kollettiv;
- (j) kif il-flus imhallsa fil-fond ta' kontinġenza jiġu ttrattati fil-każ ta' insolvenza tal-operatur tal-fond ta' kontinġenza.

#### Artikolu 19

##### **Politika ta' żborż**

Il-fornitur ta' servizzi ta' finanzjament kollettiv għandu jkollu politika li tiddetermina kif l-elementi kollha li ġejjin jiġu kkunsidrati fid-deċiżjoni dwar l-iżborż lill-investituri mill-fond ta' kontinġenza:

- (a) bilanċ aġġornat tal-fondi disponibbli;
- (b) is-sehem tas-self li jkun sar inadempjenti f'portafoll specifiku;
- (c) ir-rati tal-imghax u l-maturità tas-self li jkun sar inadempjenti f'portafoll partikolari;
- (d) il-proċedura li trid tiġi segwita meta jiġi kkunsidrat jekk għandux isir pagament diskrezzjonali mill-fond ta' kontinġenza;
- (e) iċ-ċirkostanzi li fihom il-fond ta' kontinġenza jista' jiġi attivat għall-hlas;
- (f) il-kriterji li jridu jiġu kkunsidrati fil-każ ta' pretensjonijiet li jikkompetu jew simultanji ta' investituri fuq l-istess self inadempjenti.

#### Artikolu 20

##### **Politika għall-kontinwità tal-operat**

Il-fornituri ta' servizzi ta' finanzjament kollettiv għandhom jistabbilixxu politika ta' kontinwità tan-negozju soda għall-fond ta' kontinġenza biex jiżguraw il-kapaċità tiegħu li jopera fuq bażi kontinwa u biex jillimitaw it-telf possibbli f'każ ta' falliment temporanju jew definittiv.

#### Artikolu 21

##### **Trasparenza u żvelar lill-investituri**

1. Il-korp maniġerjali tal-fornitur ta' servizzi ta' finanzjament kollettiv għandu jinforma u jaġġorna lill-persunal tiegħu dwar il-politiki u l-proċeduri tal-fond ta' kontinġenza b'mod ċar u konsistenti, tal-anqas sal-livell meħtieġ biex jitwettqu d-dmirijiet tal-fond ta' kontinġenza.
2. Il-politiki, il-proċeduri u l-arranġamenti organizzattivi li l-fornitur ta' servizzi ta' finanzjament kollettiv għandu jkollu f'konformità mal-Artikolu 6(7)(c) tar-Regolament (UE) 2020/1503 għandhom jiġu riflessi b'mod konsistenti fil-politika tal-fond ta' kontinġenza msemmija fl-Artikolu 6(5)(b) ta' dak ir-Regolament.

#### Artikolu 22

##### **Dhul fis-seħh**

Dan ir-Regolament għandu jidhul fis-seħh fl-għoxrin jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament ghandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-13 ta' Lulju 2022.

*Għall-Kummissjoni*  
*Il-President*  
Ursula VON DER LEYEN

---